

नींह खुमारी ( १८३ )

झूले जी अजबु बहारी मुंहिजे साईं युगल धणियुनि जी।  
आहे आनन्द जी हुबकारी मुंहिजे कंचन नील मणियुनि जी॥

रंग बिरंगी झूलो सुन्दर शोभा सदन बणियो आ  
तंहि में युगल गोद करे वेठो अमड़ि दिल जो धणी आ  
थी झांकी आ सुखकारी मुंहिजे साईं युगल धणियुनि जी॥

कृपा कंज जे महिर मन्दर में हर्ष हुलास जो झूलो  
दर्शन करे दिलदार सजण जो नर नारियुनि मनु फूलो  
अचे लहिर खुशियुनि हरवारी मुंहिजे साईं युगल धणियुनि  
जी॥

सारंग राग में गीतड़ा गाइनि मिली सहेलियूं हाणे  
मधुर संगीत साणु साज वजनि था साईं आनंद माणें  
भरी नेणनि नींह खुमारी मुंहिजे साईं युगल धणियुनि जी॥

जै जै धुनिड़ी नभ धरणी अ में देव मनुज सभु बोलिनि  
पी पी प्रेम प्याला हर हर खाणि खुशियुनि जी खोलिनि  
आहे सभिनी आशीश उचारी मुंहिजे साईं युगल धणियुनि  
जी॥

भाव उमंग सां झूलो झूले सनेह समीर सुहाई  
उर्मिलि लक्ष्मण अची उमंग सां द्रियनि साई अ खे वाधाई  
फूलनि सां सुगंधि न्यारी मुंहिजे साई युगल धणियुनि जी॥

सुन्दर झूले में सिकसां झूले साम्हूं बृज बिहारी  
लता पता झूले में युगल सां झूले अबलु अवितारी  
चऊं हर हर था बलहारी मुंहिजे साई युगल धणियुनि जी॥